

الْحَمْدُ لِلّٰهِ وَكَفٰى وَسَلَامٌ عَلٰى عِبَادٍ الَّذِينَ اصْطَفَى أَمَّا بَعْدُ فَأَعُوذُ بِاللّٰهِ مِنَ الشَّيْطَنِ الرَّجِيمِ ○ بِسْمِ اللّٰهِ الرَّحْمٰنِ الرَّحِيمِ
وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ ○ (الذریت: 56)

سُبْحَانَ رَبِّكَ رَبِّ الْعِزَّةِ عَمَّا يَصِفُونَ وَسَلَامٌ عَلٰى الْمُرْسَلِينَ وَالْحَمْدُ لِلّٰهِ رَبِّ الْعَالَمِينَ
اللّٰهُمَّ صَلِّ عَلٰى سَيِّدِنَا وَمَوْلَانَا مُحَمَّدٍ وَعَلٰى أٰلِ سَيِّدِنَا وَمَوْلَانَا مُحَمَّدٍ وَبَارِكْ وَسِّلِّمْ

انمول حقیقت:-

انسان جس راستے پر چلتا ہے اسے اس کے ذرات بھی نظر آتے ہیں۔ اور جس راستے پر نہیں چلتا اس کے پہاڑ بھی نظر نہیں آتے۔

دنیا امتحان گاہ ہے:-

یہ دنیا امتحان گاہ ہے۔ تماشا گاہ نہیں، سیر گاہ نہیں، آرام گاہ نہیں، بلکہ امتحان گاہ ہے۔ افسوس کہ ہم نے اس کو چراگاہ بنالیا ہے۔

مقصد زندگی:-

مقصد زندگی اللہ کی بندگی اور مقصد حیات اللہ تعالیٰ کی یاد ہے، بندہ وہ ہوتا ہے جس میں بندگی ہو ورنہ تو سراسر گناہ ہوتا ہے، جھوٹ اور فریب کا پلنڈہ ہوتا ہے۔

قرآن آب حیات ہے:-

یہ قرآن صداقتوں کا مجموعہ..... حقیقوں کا خزانہ..... یہ انسانیت کے لئے دستور حیات ہے، منشور حیات ہے، بلکہ انسانیت کے لئے آب حیات ہے۔

مقصد نزول قرآن:-

قرآن اللہ رب العزت نے اس لئے اتارا کہ ہم اس کو پڑھیں اور اس کے مطابق اپنی زندگی بس رکریں۔

جو پڑھتا جائے گا اور اس کے مطابق عمل کرتا جائے گا، دنیا اور آخرت میں درجہ پاتا جائے گا۔ یہ قرآن تجھے عزت و وقار دے گا تیرے ظاہر و باطن کو نکھار دے گا۔ یہ کتاب انسان کی شخصیت کو صیقل کرنے کے لئے آئی ہے، آئینے کی طرح بنانے کے لئے آئی ہے، یہ انسان کے دل کی میل دھونے کے لئے آئی ہے۔ انسان اس کے مطابق اپنی زندگی بس رکرے تو اللہ رب العزت کی مدد شامل حال ہوتی ہے اور جب اللہ رب العزت کی مدد اترتی ہے تو انسان کی کشتنی کنارے لگ جایا کرتی ہے۔ **كُمْ مِنْ فِئَةِ قَلِيلٍ**
غَلَبَتْ فِئَةً كَثِيرَةً مِبِإِذْنِ اللَّهِ طَ وَاللَّهُ مَعَ الصَّابِرِينَ (آل بقرہ: 249) کتنی بار ایسا ہوا کہ ایک تھوڑی جماعت بڑی جماعت پر غالب آگئی یعنی کتنی بار ایسا ہوا کہ اللہ تعالیٰ نے چڑیوں سے بازمروا دیئے۔ **وَاللَّهُ مَعَ الصَّابِرِينَ** (آل بقرہ: 249) اللہ تو صبر و ضبط والوں کے ساتھ ہے۔
بے اصولی کی زندگی:-

انسان کو اپنی زندگی کچھ اصول و ضوابط کے مطابق گزارنی ہوتی ہے بے اصولی کی زندگی پر اللہ رب العزت کی مدد کبھی نہیں اترتی۔ بے اصولی کی زندگی انسانوں کی نہیں حیوانوں کی ہوا کرتی ہے، ڈھور ڈنگروں (جانوروں) کی زندگی بے اصولی کی زندگی ہوتی ہے۔
مرضی کی زندگی:-

انسان اشرف الخلوقات ہے۔ اسکی زندگی کا ایک نظام ہے نہ وہ اپنی مرضی سے دنیا میں آیا ہے نہ وہ اپنی مرضی سے دنیا سے جاتا ہے اسے کوئی حق نہیں پہنچتا کہ وہ درمیانی و قفے میں اپنی مرضی کی زندگی بس رکرے فلاح کی زندگی ہے۔

جس مالک و خالق نے اسے بھیجا۔ جس کے حکم سے وہ دنیا میں آیا ہے اور جس کے حکم سے وہ دنیا سے

واپس جائے گا اگر اس کے حکموں کے مطابق زندگی گزارے گا تو فلاح پائے گا۔

مقصد زندگی:-

انسان کی ضرورت اور چیز ہے، انسان کا مقصد اور چیز ہے۔ کھانا پینا اور دوسری چیزیں انسان کی ضرورت ہیں مقصد زندگی تو اللہ تعالیٰ کی بندگی ہے۔

**زندگی آمد برائے بندگی زندگی بے بندگی شرمندگی
انسانی زندگی کا ایک ورق:-**

ہر گزر نے والا دن انسان کی زندگی کا ایک ورق ہے ہم اس پر اچھائی لکھتے ہیں یا برائی لکھتے ہیں، یہ ہمارا اپنا کام ہے۔ یہ بات کبی اور سچی ہے کہ جو دن انسان کی زندگی میں گزر گیا وہ کبھی لوٹ کر واپس نہیں آ سکتا۔ جو گزر چکا وہ ہاتھوں سے نکل چکا۔

تین دن:-

ایک بزرگ فرمایا کرتے تھے کہ دن تین طرح کے ہوتے ہیں ایک وہ دن جو گزر چکا، وہ ہاتھوں سے نکل گیا۔ ایک وہ دن جو آگے آئے گا یعنی کل، پتہ نہیں وہ آئے یا اس سے پہلے معاملہ کچھ اور بن جائے۔ ایک آج کا دن یہ ہمارے ہاتھوں میں ہے۔ چنانچہ فرماتے تھے اے انسان! نہ گزشتہ کل پر بھروسہ کرنا نہ آئندہ کل کی امید رکھنا۔ تیرے ہاتھوں میں آج کا دن ہے تو چاہے تو اسی دن میں اللہ کو راضی کر لے۔

رابعہ بصریہ گی بات:-

رابعہ بصریہ اللہ کی نیک بندی فرمایا کرتی تھی، اے انسان! اللہ تعالیٰ کی نعمتیں کھاتے کھاتے تیرے دانت گھس گئے اسکی تعریفیں کرتے کرتے تیری زبان نہ گھسی۔

عجیب بات:-

حضرت مولانا احمد علیؒ لاہوری اپنے درس میں ایک عجیب بات فرماتے تھے کہ میں ایک دفعہ بازار میں گیا، ایک مجذوب باخدا سے میری ملاقات ہوئی۔ میں قریب ہوا، سلام کیا۔ انہوں نے مجھ سے پوچھا احمد علیؒ انسان کہاں بستے ہیں؟ میں نے بازار میں کھڑے لوگوں کی طرف اشارہ کیا اور کہا حضرت یہ سب انسان ہی تو ہیں۔ میری بات سن کر انہوں نے لوگوں پر ایک عجیب سی نظر ڈالی اور کہا اچھا یہ سب انسان ہیں۔ انکی توجہ کا اثر مجھ پر ایسا ہوا کہ میں نے دیکھا تو مجھے بازار میں کتے، بلے، خنزیر چلتے ہوئے نظر آئے۔ جب میری کیفیت ختم ہوئی تو میں نے دیکھا وہ بزرگ جا چکے تھے یہ واقعہ بیان کرنے کے بعد حضرت فرماتے تھے کہ مالک تو سب کا ایک مالک کا کوئی ایک ہزاروں میں نہ ملے گا لاکھوں میں تو دیکھ۔

کوئی قسمت والا ہوتا ہے کوئی بخت والا ہوتا ہے جو سر کے بالوں سے لے کر پاؤں کے ناخنوں تک اپنے آپ کو اللہ کے حوالے کر دیا کرتا ہے۔ **مَنْ گَانَ لِلّٰهِ گَانَ اللّٰهُ لَهُ** جو اللہ رب العزت کا بن جاتا ہے پھر اللہ اس کے ہو جایا کرتے ہیں۔

اللہ تعالیٰ کی ستاری:-

یہ تو اللہ تعالیٰ کی رحمت اور اس کی مہربانی ہے کہ ہم اپنی مرضی کی زندگی گزارتے ہیں پھر بھی دنیا ہماری تعریفیں کرتی ہے۔ کتاب ”امال الشیم“ میں ایک عجیب بات لکھی ہے ”اے دوست جس نے تیری تعریف کی اس نے درحقیقت تیرے پروردگار کی ستاری کی تعریف کی“۔ مطلب یہ ہے کہ اللہ رب العزت نے تیرے گناہوں کو ڈھانپا ہوا ہے تیرے گناہ لوگوں کی نظر سے او جھل ہیں اس لئے لوگ تیری

تعریفیں کرتے ہیں، جو تیری تعریف کر رہا ہے درحقیقت وہ تیرے پروردگار کی ستاری کی تعریف کر رہا ہے جس نے تجھے چھپایا ہوا ہے۔

اے دوست اگر اللہ رب العزت مخلوق کی زبان سے تیری ایسی تعریفیں کروائے جس کا تو مستحق نہیں تو تجھے چاہیے کہ اپنی زبان سے اللہ تعالیٰ کی ایسی تعریفیں کر جس کا وہ مستحق ہے۔
اللہ کی نارِ خسکی کی نشانی:-

اللہ تعالیٰ جب انسان کی طرف متوجہ ہوتے ہیں یعنی اس کی رحمت متوجہ ہوتی ہے تو اس کی پہلی نشانی یہ ہے کہ انسان کو اپنے عیبِ نظر آنے شروع ہو جاتے ہیں۔

جب اللہ تعالیٰ نارِ ارض ہوتے ہیں تو اس کی پہلی نشانی یہ ہے اپنے عیبِ اپنی نظر سے پوشیدہ ہو جاتے ہیں اسلئے انسان اپنے اوپر نظر ڈالے اپنی کوتا ہیاں سامنے ہوں۔

غیروں کی کہانی یاد رہی ہم اپنا فسانہ بھول گئے
منہ دیکھ لیا آئینے میں پر داغ نہ دیکھے سینے میں
جی ایسا لگایا جینے میں مرنے کو مسلمان بھول گئے
تکبیر تو اب بھی ہوتی ہے مسجد کی فضا میں اے انور
جس ضرب سے دل ہل جاتے تھے وہ ضرب لگانا بھول گئے
لا الہ الا اللہ کی ضرب میں لگانے والے نوجوان:-

کہاں ہیں وہ نوجوان جورات کے آخری پھر میں اٹھا کرتے تھے۔ ”لا الہ الا اللہ“ کی ضرب میں لگاتے تھے سینوں میں دل کا نپتے تھے۔

تیری نگاہ سے دل سینوں میں کا نپتے تھے

کھویا گیا ہے تیرا جذب قلندرانہ
اگر انسان اپنے آپ کو بنائے تو یہ اتنا اوپرا لختا ہے اللہ کی قسم یہ ثریا کو بھی پیچھے چھوڑ جاتا ہے۔

نسخہ کیمیا:

یہ قرآن اس لئے بھیجا گیا کہ انسان اپنی زندگی میں اسے لا گو کر لے۔ پھر دنیا میں راج کرے۔

اُتر کر حرا سے سُونے قوم آیا
اور اک نسخہ کیمیا ساتھ لایا
وہ بجلی کا کڑکا تھا یا صوت ہادی
عرب کی زمین جس نے ساری ہلا دی

عرب کو ہلا کر رکھ دیا تھا کیوں؟ قرآن زندگیوں میں لا گو ہو گیا تھا۔ یہ حقیقوں کا خزانہ، یہ صداقتوں کا مجموعہ، جسے آج ہم نے اپنے گھر کے طاقے میں رکھا ہوا ہے صحابہ کی زندگیوں میں لا گو تھا۔

نسخہ شفاء:-

ایک انسان دل کا مريض ہو، اور دنیا کے سب سے بڑے ڈاکٹر سے نسخہ لکھوانے کے بعد اسے اپنی جیب میں ڈال لے۔ پھر کچھ عرصے کے بعد کہے، ڈاکٹر صاحب مجھے افاقت نہیں ہو رہا۔ ڈاکٹر صاحب پوچھیں آپ نے نسخہ استعمال کیا تھا؟ یہ جواب دے کہ ڈاکٹر صاحب میں نے جیب میں ڈالا ہوا ہے تو وہ کیا کہے گا؟ وہ کہے گا اے عقل کے اندر ہے یہ نسخہ جیب میں ڈالنے سے شفا نہیں ہو گی اسکو کھانے پینے سے شفا ہو گی۔ یہ قرآن نسخہ شفاء ہے۔ یہ ظاہری بیماریوں کی شفاء ہے مگر ہم اسے اپنے طاقے کے اندر رکھ دیتے ہیں کہ شفا نہیں ہوتی، پھر کہتے ہیں کہ پریشانی ختم نہیں ہوتی۔ پیر صاحب کیا کریں ایک پریشانی ختم نہیں ہوتی کہ دوسری اوپر سے آ جاتی ہے، کیا کریں پیر صاحب گھر کا ہر آدمی

افلاطون بنا ہوا ہے، جسکو دیکھو سکا رخ جدا ہے، یہ کیوں ہوتا ہے؟ جب زندگیوں سے اللہ رب العزت کے احکام نکل جاتے ہیں پھر انسان کی زندگی سے برکت اٹھائی جاتی ہے۔

مقصد حیات اللہ کی یاد:-

انسان اللہ رب العزت کی یاد کو اپنا مقصد حیات بنالے۔ ہر لمحہ اس کی یاد ہو ایک لمحہ بھی اس سے غافل نہ ہو۔ جس کا کھایئے اس کے گیت گائیئے۔

گندم کا دانہ اور محنت:-

ایک گندم کا دانہ بننے کیلئے کس قدر محنت ہوتی ہے۔ زمین اس کو اپنے پیٹ میں رکھتی ہے، غذا پہنچاتی ہے، بادل پانی دیتے ہیں، سورج اپنی روشنی دیتا ہے، ہوا لگتی ہے، کتنی چیزیں اس پر عمل کرتی ہیں پھر جا کروہ گندم کا دانہ بنتا ہے۔ وہ گندم کا دانہ جب انسان کے منہ میں آتا ہے انسان کھانے کے بعد شکر بھی ادا نہیں کرتا۔

دنبہ اپنے مالک کو پہچانتا ہے:

آپ دیکھئے ایک جانور اپنے مالک کو پہچانتا ہے۔ آپ نے دیکھا ہوگا دنبہ، لیلا، مالک اس کے گلے کی رسی کھول دیتا ہے۔ پھر جدھر چلتا ہے دنبہ مالک کے پیچھے پیچھے جاتا ہے۔ اے انسان! ایک جانور اپنے مالک کو پہچانتا ہے تو انسان ہو کر اپنے مالک کو نہیں پہچانتا۔

انسان اور گھوڑے کا فرق:

آپ دیکھتے ہیں کہ ایک گھوڑا جو کہ حیوان ہے، اگر کوئی آدمی اس کو پالتا ہے کہ یہ میرے لئے جنگ میں کام آئے گا تو وہ گھوڑا اپنے مالک کی لاج رکھتا ہے۔ اگر مالک اسے ٹانگے میں جوت دے وہ بے زبان تھکا ہوا بیمار سارا دن کام کرتا ہے۔ اگر دوسرے دن اس کا مالک پھر اسے جوت دیتا ہے وہ گھوڑا

درخواست نہیں دے سکتا کہ مجھے آج بیماری کی چھٹی چاہیے، وہ انکار نہیں کر سکتا۔ اللہ تعالیٰ نے اسے انسان کا اتنا ماتحت بنادیا کہ اپنی ضرورت بھی پیش نہیں کر سکتا، پیاسا ہو گا مگر نہیں کہہ سکتا کہ مجھے پانی پلا دیجئے، دیکھیں تو لتنی گرمی ہے۔ کہیں مالک نے اسے جا کر روکا قریب گندی نالی تھی اسی میں سے پانی پینا شروع کر دیا۔ چلتا جا رہا ہے اسے چلتے چلتے حاجت ہوئی وہ چل بھی رہا ہے اور لید بھی کر رہا ہے، رکنا نصیب نہیں ہوتا۔ جو اسکی ضروریات زندگی ہیں ان کے لئے وقفہ نصیب نہیں ہوتا۔ سارے دن کا تھکا ہوا شام کو گھر آیا، مالک نے پتہ کیا آج تو چارہ آدھا ملا چلو آدھا ہی ڈال دیں۔ وہ نہیں کہہ سکتا کہ اے مالک! تو نے سارا دن مجھ سے کام لیا تھا، خوراک تو پوری دے دیتے۔ مالک جا کر سردی کی لمبی رات میں نرم گدوں پر سو جائے گا، گھوڑے کے لئے ٹھنڈی ہوا ہے، نہ بستر ہے، نہ بیوی بچے ہیں۔ کھڑا ہے تھک جائے گا تو بیٹھ جائے گا۔ اس کی بھی تو جان ہے، اگر اس کو زخم بھی آئے تو مالک پھر جوت دیتا ہے کہ نہیں سکتا میرے زخم پر تو آپ نے کوئی مرہم نہیں لگائی۔ اس پر دوبارہ زین رکھ دینے سے میرے پرانے زخم ہرے ہو رہے ہیں، کچھ تو خیال کریں، نہیں کہہ سکتا۔ تکلیف کی وجہ سے بھاگ نہیں سکتا۔ مالک اس کو کوڑا لگا رہا ہے، مالک کی سختی برداشت کر رہا ہے اپنی طرف سے ہمت لگا رہا ہے کہ مالک کی مرضی کو پورا کر دے۔ یہ گھوڑا جس کو مالک نے پالا تھا اگر مالک اس کو لے کر دشمن کے مقابلے میں آجائے سامنے دشمن کی صفائی ہیں مالک گھوڑے پر سوار ہے وہ گھوڑے کو ایڑی کا اشارہ کرتا ہے۔ اس مالک کی ایڑی کو گھوڑا اپچانتا ہے، اس مالک نے ایڑی کیوں لگائی؟ یہ چاہتا ہے کہ میں آگے قدم بڑھاؤ۔ گھوڑا بڑھتا ہی چلا جاتا ہے، دشمن کی صفوں کو چیرتا ہے، سامنے نیزے ہوتے ہیں، سامنے تیر ہوتے ہیں، تلواریں ہوتی ہیں۔ گھوڑے کے جسم پر زخم پر زخم لگ رہے ہوتے ہیں، اپنے مالک کی ایڑی کی لانج رکھ لیتا ہے، گھوڑا جان پر کھیل جاتا ہے اپنے مالک کے حکم کی فرمانبرداری کرتا ہے۔ اگر ایک جانور انسان کا اتنا

فرمانبردار ہے تو انسان کو اپنے مالک کا کتنا فرمانبردار ہونا چاہیے، ہم تو کھا کر بھی اس کا شکر ادا نہیں کرتے انسان کے جسم میں تین سو ساٹھ جوڑ ہیں، روزانہ ہر ہر جوڑ ٹھیک رہا شام کو سوتے ہوئے کتنے اللہ کے بندے شکر ادا کرتے ہیں کہ یا اللہ میرے سب جوڑ سلامت رہے۔ تیرا کرم و احسان ہے۔

عجیب واقعہ:-

ہمارے ایک دوست عجیب واقعہ سنانے لگے ایک صاحب کا ایکسیڈنٹ ہوا اسکی آنکھ کے اوپر کا پردہ کٹ گیا۔ کہنے لگے ایک دو گھنٹے گزریں تو آنکھ پر مٹی جم جائے۔ عام آدمی محسوس نہیں کر سکتا کہ ہوا میں کتنے بار ایک بار ایک ذرات مٹی کی شکل میں ہوتے ہیں جو جنمتے رہتے ہیں۔ اکثر آپ دیکھیں گے کہ اگر کوئی چیز رکھیں دوسرے دن اس پر مٹی نظر آئے گی۔ ہماری آنکھ کے اوپر اللہ نے پردہ بنادیا، یہ بند ہوتا ہے اور کھلتا ہے بند ہوتا ہے اور کھلتا ہے۔ اسکے ساتھ ساتھ تھوڑا تھوڑا پانی اندر سے خارج ہوتا ہے تو پانی کے ساتھ جیسے کسی چیز کو جھاڑو لگاتے ہیں یہ اللہ نے جھاڑو کا انتظام کیا ہوا ہے۔ یہ بند ہوتا ہے، کھلتا ہے، جھاڑو چل رہا ہوتا ہے۔ جب اسکی آنکھ کے اوپر والا گوشت کا پردہ کٹ گیا تو آنکھ ہر وقت بالکل ننگی رہنے لگی۔ مصیبت یہ بنی کہ ہوا میں معلق ذرات کی وجہ سے آنکھ پر مٹی کی تہہ آجائے تو تھوڑی دیر کے بعد دھونا پڑے پھر مٹی جم جائے پھر دھونا پڑے، دن میں کوئی ۵۰ دفعہ دھونا پڑے۔ اب ایک دن میں پچاس دفعہ پانی ڈالا نہیں جاتا۔ لوگ عیادت کرنے آئے تو کہنے لگا آنکھ کا چھوٹا سا پردہ تھا کبھی سوچا بھی نہ تھا کہ اللہ تعالیٰ کی کتنی بڑی نعمت ہے۔ انسان کے جسم کا ایک چھوٹا سا حصہ ہے اسکو دیکھو اللہ تعالیٰ کی کتنی بڑی نعمت ہے۔

ہم میں سے کتنے ہیں جورات کو سوتے وقت اس نعمت کا شکر ادا کرتے ہیں۔ مانگتے تو ہم سب ہیں مگر اس کے دینے والے کا شکر ادا کرنے والے تھوڑے ہیں۔ اسکی بنیادی وجہ انسان کے دل میں غفلت ہوتی

ہے، جب غفلت ہو انسان کا رو یہ اور ہوتا ہے جب دل میں استحضار ہو، معرفت ہو پھر رو یہ کچھ اور ہوتا ہے۔

عبرت انگیز واقعہ:-

ہمارے ایک دوست نے واقعہ سنایا کہ ایک آدمی انڈیا سے ہجرت کر کے پاکستان آیا۔ اس کے کئی رشتے دار تھے مگر ادھر ادھر بکھر گئے۔ اس کا ماموں بھی آیا تھا۔ وہ بھی پریشانی کے عالم میں کہیں گم ہو گیا۔ ایک دوسرے کونہ مل سکے۔ اس آدمی نے محنت کی اللہ نے اس کو خوب مال پسیے والا بنادیا۔ کئی سال گزر چکے تھے اس نے سوچا میں اپنی کوٹھی بنالوں، اپنی کوٹھی بنانے لگ گیا۔ اسی دوران ایک بوڑھا آدمی اس کے پاس آیا کہنے لگا بیٹا میں قسمت کا مارا ہوں کوئی میرا رشتے دار عزیز نہیں ہیں تیری یہاں چوکیداری کروں گا تو مجھے کچھ کھانے پینے کے لئے دے دینا۔ غریب پروری بھی ہو گی اس نے سوچا چلوٹھیک ہے دن رات یہیں پڑا رہے گا میرا فائدہ ہے۔ اس نے کہا بوڑھے میاں آپ ادھر بیٹھ جایا کرو۔ میں آپ کو اتنے پسیے دوں گا، وہ بوڑھا آدمی کام کرنے لگ گیا۔ اب وہ بوڑھا آدمی کبھی صحت، کبھی یماری، کبھی تحکاوت، کبھی کچھ، کبھی کچھ۔ جب اسے کسی کام میں دری ہو جائے تو نوجوان اس پر بر سنے لگ جائے، کو سننے لگ جائے کہ ایسا ہے، تو ویسا ہے۔ وہ بوڑھا آدمی بیچارہ روپڑے۔ یہ آدمی پھر کسی غلطی پر اس کو ڈاٹے تو وہ بوڑھا آدمی پھر روپڑے۔ ایک دن اس نوجوان نے اتنی گالیاں دیں کہ وہ بوڑھا آدمی کہنے لگا کہ بیٹا رزق دینے والا تو اللہ ہے تیرا دل خوش نہیں تو میں کہیں اور چلا جاتا ہوں، قسمت نے مجھے ایسا بنا دیا اور نہ پیچھے سے تو میں اپنے رشتے داروں کے ساتھ آیا تھا معلوم نہیں وہ کہاں چلے گئے۔ جب اس نے یہ بات کی تو اس نوجوان نے پوچھا۔ بابا آپ کے رشتے دار تھے؟ بوڑھے نے کہانی سنادی۔ اس کہانی کے سننے کے بعد اس آدمی کو پتہ چلا کہ یہ میرے وہی گمشدہ ماموں ہیں جن کی یاد میں میری امی تڑپتی رہی۔ اب پاؤں

پکڑ لئے اور کہنے لگا کہ مجھے معاف کر دینا ماموں مجھے معاف کر دینا..... معاف کر دینا..... مجھ سے غلطی ہوئی..... مجھے سے کوتا ہی ہوئی۔ یہ ساری کوٹھی آپ کی ہے جہاں چاہیں تشریف لے جائیں۔ اس نے کہانیں نہ بیٹا مجھے اوقات کا پتہ چل گیا نوجوان کو ایک چیز سے واقفیت نہیں تھی برتا و کچھ اور تھا جب اس کا احساس ہو گیا اب برتا و کچھ اور ہے، اب قدموں میں پڑ رہا ہے جسے پہلے ٹھوکریں لگا رہا تھا۔ یہی انسان کا حال ہے کہ جب تک اسے اللہ رب العزت کی معرفت نصیب نہیں ہوتی جانوروں کی سی زندگی گزارتا ہے اور جب کسی اللہ والے کا ہاتھ لگ جاتا ہے اور دل دھل جاتا ہے پھر احساس ہوتا ہے پھر آنکھ کھلتی ہے کہ میں اب تک کیسی زندگی بسر کرتا رہا۔

سفیدریش عمر بارہ سال:

ایک سفیدریش بزرگ سے کسی نے پوچھا بابا جی آپ کی عمر کتنی ہو گی؟ کہا کوئی دس بارہ سال ہو گی۔ کہنے لگا، بابا جی! آپ کے بال سفید اور آپ کہتے ہیں کہ بارہ سال کی عمر ہے۔ فرمایا کہ ہاں بیٹے جب سے میں نے سچی توبہ کی ہے بارہ سال گزرے ہیں یہی میری زندگی ہے اس سے پہلے میری زندگی نہیں شرمندگی تھی۔

شیخ کی صحبت کے فوائد:

نیکوں کی صحبت انسان کے دل کو جگادیتی ہے، انسان کو زندہ بنادیتی ہے۔ جیسے پودے کو مالی کے ہاتھ لگ جائیں خوبصورت بن جاتا ہے اسی طرح ساکن کو کسی شیخ کامل کے ہاتھ لگ جائیں تو اس کے اندر نکھار پیدا ہو جاتا ہے۔

قارون کے دھنسنے کا واقعہ اور توبہ:

اللہ رب العزت کو انسان کی توبہ بہت محبوب ہے۔ حضرت موسیٰؑ پر قارون نے کسی عورت کے ذریعے

الزام لگوایا۔ جب حقیقت کھلی تو موسیٰؑ کو بڑا دکھ ہوا۔ اللہ تعالیٰ کی طرف متوجہ ہوئے۔ اے اللہ! اس نے میرے اوپر ایسا الزام لگایا۔ فرمایا ”اے میرے بنیٰؓ تو جو بھی حکم دے گا زمین اس کو مانے گی،“ موسیٰؑ نے کہا ”اے قارون! دھنس جا۔“ قارون کچھ دھنس گیا زمین کو پھر کہا قارون پھر دھنس گیا۔ اب قارون رو رہا ہے۔ موسیٰؑ مجھے معاف کر دیجئے۔ مگر موسیٰؑ جلال میں تھے تیسری بار پھر فرمایا، اے زمین اسے نگل جاز میں اسے نگل گئی۔ جب زمین نگل چکلی تو اللہ تعالیٰ نے موسیٰؑ کی طرف وحی فرمائی۔ اے میرے پیارے نبی آپ جلال میں تھے آپ نے تین دفعہ حکم دیا زمین نے اسے نگل لیا لیکن میں اپنے عزت و جلال کی قسم کھا کر کہتا ہوں کہ اگر اس وقت قارون میرے سامنے معافی مانگ لیتا اور میں معاملہ کر رہا ہو تو میں یقیناً اسکی توبہ کو قبول کر لیتا۔ اللہ رب العزت کو بندے کی توبہ بہت محبوب ہے۔

سچی توبہ:

ایک بزرگ جا رہے تھے کچھ بچے آپس میں بحث کر رہے تھے۔ جب قریب سے گزرے تو وہ بچے کہنے لگے۔ بابا جی ہم آپس میں کسی مسئلہ پر بحث کر رہے ہیں۔ آپ ذرا فیصلہ کریں۔ اس نے کہا بیٹا کیا مسئلہ ہے۔ بچے نے کہا کہ ہم آپس میں بحث کر رہے ہیں کہ ایک آدمی بڑا نیک ہو، کبھی گناہ نہ کیا ہو، اس کے دل پر اللہ کی خاص نظر رہتی ہے یا ایک آدمی بڑا ہی گنہگار ہو اور سچی توبہ کر لے اس کے دل پر خاص نظر رہتی ہے۔ وہ بزرگ فرمانے لگے بیٹا میں عالم تو نہیں ہوں تا ہم ایک بات میرے تجربے میں آئی ہے کہ میں کپڑا بنتا ہوں، کھڈی چلاتا ہوں، دھاگے ہوتے ہیں میرے تجربے میں بات آئی کہ جو دھاگہ ٹوٹ جاتا ہے میں اسے گرد لگاتا ہوں اس کے بعد اس پر خاص نظر رکھتا ہوں کہ دوبارہ ٹوٹ نہ جائے ممکن ہے جو بندہ شیطان کے راستے کو چھوڑ کر سچی توبہ کر لے، اللہ سے اپنی گاٹھ باندھ لے ممکن ہے اس کے دل پر اللہ کی خاص نظر رہتی ہو کہ یہ بندہ دوبارہ نہ ٹوٹ جائے۔

صحبتِ اہل غافلانہ زندگی کا علاج:-

ہم لوگ انتہائی کمزوری اور غفلت میں پڑے ہوئے ہیں۔ کتابوں میں لکھا ہے کہ اگر کوئی کسی کی زمین پر قبضہ کر لے تو وہ زمین نیچے سات طبق تک قیامت کے دن اٹھا کر اس بندے کے سر پر رکھ دی جائے گی اب بتائیے کہ جو بندہ ایک بالٹی مٹی کی نہیں اٹھا سکتا۔ وہ دوسرا کی کئی کئی کنانال زمین قبضے میں لے کر بیٹھا ہوتا ہے۔

شیطان کا دھوکہ:-

بعض لوگ کہتے ہیں کہ اصل میں تو دل صاف ہونا چاہیے، اوپر سے کیا ہوتا ہے۔ میرے دوست یہ شیطان کا دھوکہ ہے دل بھی صاف ہونا چاہیے۔ مگر اس کے اثرات ظاہر یہ بھی ہونے چاہیں۔ دونوں ضروری ہیں کئی دفعہ ایسا ہوتا ہے کہ انسان اپنے ظاہر کو درست کرتا ہے اللہ رب العزت اس کے باطن کو درست کر دیا کرتے تھے۔ ابو مخدوز رضی اللہ عنہ ایک صحابی ہیں۔ لڑکپن کی عمر ہے اسلام قبول نہیں کیا۔ کچھ اور بچوں کے ساتھ بیٹھے ہنسی مذاق کر رہے ہیں اور حضرت بلاں رضی اللہ عنہ جس طرح اذان دیتے تھے اس کی نقل اتار رہے ہیں۔ ادھرسوں اللہ علیہ وسلم گزرے، آپ صلی اللہ علیہ وسلم نے بھی دیکھ لیاں لیا۔ فرمایا ابو مخدوز رضا بات سنو، قریب آئے، گھبرا گئے، پسینہ پسینہ ہو گئے۔ حضور صلی اللہ علیہ وسلم نے فرمایا ڈر نہیں۔ جیسے اذان دے رہا تھا ویسے ہی اذان دے۔ چنانچہ اس نے ویسے ہی اذان دینا شروع کر دی، نقل اتارنا شروع کر دی۔ پڑھتے پڑھتے پڑھا ”اشهد ان محمد ارسوں اللہ“، ”اذان دی اذان کے بعد حضور صلی اللہ علیہ وسلم نے فرمایا اب جاؤ۔ کہنے لگے اب ابو مخدوز رضی اللہ عنہ کہاں جائے گا؟ جہاں آپ جائیں گے وہاں ابو مخدوز رضا جائے گا۔ نقل اتار رہے تھے، میرے آقا صلی اللہ علیہ وسلم نے اذان سن لی تو اللہ تعالیٰ نے نقل کو اصل بنادیا۔ انہی ابو مخدوز رضی اللہ عنہ کے محبوب نے حرم شریف کی کنجیاں دے کر موذن بنادیا۔ ۶۰ سال تک حرم شریف میں اذان دیتے رہے۔ اللہ تعالیٰ ہماری نقل کو بھی اصل بنادے اور ہماری صورت کو حقیقت میں تبدیل کر دے۔ بقول شخصے ترے محبوب کی یارب شاہست لے کر آیا ہوں حقیقت اس کو تو کر دے صورت لے کے آیا ہوں

وَآخِرُ دَعْوَانَا أَنِ الْحَمْدُ لِلّٰهِ رَبِّ الْعَالَمِينَ